

Qobustan qayaları - daş yaddaşımız



Qobustan qayaları təkcə daşların altında deyil, üstündə də qədim və zəngin tarix yatdığıın bariz nümunəsidir. Tariximizin daş yaddaşı adlandırılan bu qayaüstü təsvirlərdə nələr yoxdur?

Sivilizasiyanın ən qədim mərkəzlərindən olan daş kitabələr min illər əvvəl yaşamış bəbalarımızın həyat təzi, məişəti, məşğuliyəti, mədəniyyəti, in-

cəsənəti, adət-ənənələrindən soraq verir. Atlı, eləcə də piyadaların ov səhnələri, döyüş süjetləri, kollektiv əmək, əkin-biçin və qadınların ocaq başında təsvir olunduğu rəsmlər... Müəsir "Yallı" xalq rəqsini xatırladan tək və qrup şəklində mərasim rəqs təsvirləri... Yerə döşənmiş daşların siri hələ indiyədək heç kəsə məlum deyil.

Bəlkə də ibtidai insanın dünya ilə ilk təmasının baş-

landığı və sivilizasiyanın beşiyi hesab olunan yerlərdən biridir. Açıq səma altındakı muzeydə qayaüstü rəsmlər, təsvirlər, dünyanın ən qədim təqvimi, "Günəş saati", "Qavaldaşı" və sirlərlə dolu dünyaya bura qədəm basan hər kəsi heyrtləndirir...

Dünyamiqyaslı tarixi abidə olan Qobustan qayaları AZƏTAC-ın fotomüxbiri Aydın Oqtayogllunu da heyrtləndirib və

o öz heyrtini kameranın yaddaşına köçürüb.

Baxdıqca heyrtlənməmək, heyrtləndikcə xəyalən uzaq illərin arxasına baş vurmamaq, tarixi keçmişimizi, əcdadlarımızı xatırlamamaq və qürur duymamaq mümkün deyil. Bu, bizim keçmişimizi, tariximizi, milli-mədəniyyətimizi bu günə daşıyan və dünyanın mədəniyyət xəzinəsinə daxil olan daş yaddaşımızdır.